

చైతన్య గోళం

తెలుగు దిన పత్రిక

Pallavi Bhonagiri
Insurance Advisor

95330 82971
70137 85232
pallavibhongiri@gmail.com
Karmanghat, Hyderabad

Multi-Line Agent
Motor - Life - Health
We Find Your Best Rate

సంచిక : 158 సంపుటి : 1 హైదరాబాద్, రంగారెడ్డి, నాగర్ కర్నూల్, మహబూబ్ నగర్ శుక్రవారం 12-7-2024 నెల : .రూ. 5.00

ఆదాయం లక్ష్యాలను చేరుకోవాల్సిందే

- గత ఆర్థిక సంవత్సరాన్ని మించి రాబడులు రాబట్టాలి
- రాబడి కోసం ప్రతి విభాగం కఠినంగా ఉండాలి
- ప్రధాన శాఖలన్నీ ఆదాయం వసూళ్లలో ముందుండాలి
- ఆదాయం తెచ్చే శాఖలపై సిఎం రేవంత్ సమీక్ష



జులై 11 (చైతన్య గళం) హైదరాబాద్,

రాష్ట్రానికి ఆదాయం తెచ్చిపెట్టే విభాగాలన్నీ నిర్ణీత వార్షిక లక్ష్యాలన్ని సాధించేందుకు ప్రయత్నించాలని ముఖ్యమంత్రి రేవంత్ రెడ్డి అధికారులను ఆదేశించారు. గత ఆర్థిక సంవత్సరంతో పోలిస్తే ఆదాయం పెరిగేందుకు అవసరమైన చర్యలు చేపట్టాలని అధికారులను ఆదేశించారు. పన్నుల ఎగవేత లేకుండా అన్ని విభాగాలు కఠినంగా వ్యవహరించాలని హెచ్చరించారు. వార్షిక లక్ష్యాలకు అనుగుణంగా ప్రతి విభాగం నెలవారీగా లక్ష్యాలను తయారు చేసుకోవాలని, ఎప్పటికప్పుడు సాధించిన పురోగతిని బేరీజు వేసుకోవాలని ముఖ్యమంత్రి సూచించారు. ఆదాయం తెచ్చి పెట్టే వనరులపై, పన్నుల వసూళ్లపైన అధికారులు నిక్కచ్చిగా ఉండాలని ఆదేశించారు. సంబంధిత విభాగాన్ని అవసరమైతే పునర్ వ్యవస్థీకరించుకోవాలని, ఆదాయం రాబట్టేందుకు వీలైనన్ని సంస్కరణలు చేపట్టాలని దిశా నిర్దేశం చేశారు. ప్రధానంగా ఆదాయం తెచ్చిపెట్టే ఎక్సైజ్, వాణిజ్య పన్నులు, మైనింగ్, -మిగతా 2 లో

మహానగరానికి ఏమైంది...?




అదుపుతప్పిన శాంతిభద్రతలు

- కుప్పకూలుతున్న రియల్ రంగం
- పాతకశీర్షికల్లో వార్తలు వస్తున్నా లేని చలనం
- రేవంత్ ప్రభుత్వంపై కేబీఆర్ ఆగ్రహం

జులై 11 (చైతన్య గళం) హైదరాబాద్,

ఈ మహానగరానికి ఏమైంది అని బీఆర్ఎస్ వర్కింగ్ ప్రెసిడెంట్ కేబీఆర్ ప్రశ్నించారు. రియల్ రంగం కుప్పకూలిపోతుండగా, శాంతిభద్రతలు అదుపు తప్పాయని అన్నారు. ప్రముఖ పత్రికలు కూడా ఈ నగరానికి ఏమైందని ప్రముఖంగా వార్తలు రాస్తున్నాయంటే నగరంలో శాంతి భద్రతలు పూర్తిగా అదుపుతప్పాయని అర్థమని వివరించారు. పరిపాలనా అనుభవం లేని నాయకత్వం ఎలా ఉంటుందో హైదరాబాద్ నుంచి తెలంగాణ పల్లెటూరు వరకూ అంతటా కనిపిస్తోందని ఆవేదన వ్యక్తం చేశారు. 'ట్రాండ్ హైదరాబాద్' ఎందుకు మసకబారుతోంది. విశ్వనగరంగా ఎదుగుతున్న వేళ.. ఎందుకింత కళ కోల్పోతోందని సగటు హైదరాబాదీకి అనిపిస్తుందని -మిగతా 2 లో



మిస్టర్ తెలంగాణ టైటిల్ విజేత దుర్గరణం

-రోడ్డు ప్రమాదంలో మరణించిన సోహెల్

సిద్దిపేట, 'మిస్టర్ తెలంగాణ' టైటిల్ విజేత, ప్రముఖ బాడీ బిల్డర్ మహ్మద్ సోహెల్ రోడ్డు ప్రమాదంలో దుర్గరణం చెందాడు. బైక్ పై వెళుతూ దూసుకెళ్తున్నా అదుపుతప్పి ఆటోను ఢీ కొట్టాడు. దీంతో తీవ్రగాయాలపాలైన సోహెల్ ను స్థానికులు పంపిణీ చేశారు. ఆసుపత్రికి తరలించారు. చికిత్స పొందుతూ సోహెల్ చనిపోయాడని వైద్యులు ప్రకటించారు. బాడీ బిల్డర్ గా పలు ఛాంపియన్స్ -మిగతా 2 లో



నిజమైన రైతులకే సహాయం

- పకడ్బందీగా పథకం అమలుకు చర్యలు
- సలహాలను సేకరించిన కేబినెట్ సబ్ కమిటీ
- ఉమ్మడి ఆదిలాబాద్ లో పర్యటించిన మంత్రులు
- రైతుల అభిప్రాయాల మేరకు రైతుభరోసా అందిస్తామన్న భట్టి

జులై 11 (చైతన్య గళం) -ఆదిలాబాద్,

క్షేత్రస్థాయిలో రైతుల నుంచి అభిప్రాయాలు సేకరించి పూర్తిస్థాయి మార్గదర్శకాలతో 'రైతుభరోసా' పథకాన్ని పకడ్బందీగా అమలు చేస్తామని రాష్ట్ర ఉప ముఖ్యమంత్రి మల్లు భట్టి విక్రమార్క స్పష్టం చేశారు. గురువారం ఆదిలాబాద్ జిల్లా ఉట్కూర్ ఏజెన్సీ కేంద్రంలోని కేబీ కాంప్లెక్స్ సమావేశ మందిరంలో రైతు భరోసా విధివిధానాలు ఖరారుపై ఉమ్మడి ఆదిలాబాద్ జిల్లా రైతుల నుంచి అభిప్రాయాలు, సలహాలను కేబినెట్ సబ్ కమిటీ సేకరించింది. కేబినెట్ సబ్ కమిటీ చైర్మన్, ఉపముఖ్య మంత్రి భట్టి విక్రమార్కతో పాటు మంత్రులు తుమ్మల నాగేశ్వరరావు, పొంగులేటి శ్రీనివాస్ రెడ్డి, జిల్లా ఇంచార్జి మంత్రి సీతక్క, శాసనసభ్యులు, ఎమ్మెల్యేలు -మిగతా 2 లో



24వ తేదీ నుంచి తెలంగాణ అసెంబ్లీ సమావేశాలు

- వివిధ శాఖల అధికారులతో స్పీకర్ సమీక్ష
- బడ్జెట్ ప్రవేశ పెట్టేందుకు సర్కార్ సన్నాహాలు
- ఇప్పటికే బడ్జెట్ పై భట్టి వరుస సమీక్షలు
- బిఆర్ఎస్ నేతలు భ్రమల నుంచి బయట పడాలి:శ్రీధర్

హైదరాబాద్, - జులై 11 (చైతన్య గళం)

ఈ నెల 24వ తేదీ నుంచి తెలంగాణ అసెంబ్లీ సమావేశాలు ప్రారంభ మయ్యే అవకాశం ఉంది. ఈ క్రమంలో శాసనసభ స్పీకర్ గడ్డం ప్రసాద్ కుమార్ గురువారం మధ్యాహ్నం వివిధ శాఖల అధికారులతో అసెంబ్లీ నిర్వహణపై సమీక్ష నిర్వహించారు. ఈ సమావేశానికి ప్రభుత్వ ప్రధాన కార్యదర్శి శాంతి కుమారి, డీజీపీ జితేందర్తో పాటు ప్రభుత్వ విప్లు -మిగతా 2 లో



పేమ వివాహం కాదన్నందుకు అక్కోను

-దంపతులను దారుణంగా హత్య చేసిన దుండగుడు -నిందితుడి కోసం పోలీసులు ముమ్మర గాలింపు

వరంగల్, వరంగల్ జిల్లాలో దారుణం చోటుచేసుకుంది. పేమ వివాహాన్ని కాదన్నందుకు ఓ యువకుడు ఉన్నాదిగా మారి యువతి తల్లిదండ్రులను హతమార్చాడు. ఈ ఘటన చిన్నారావునట్లు -మిగతా 2 లో




ఎర్రదొంగలను వదిలేబి లేదు

- తిరుమలలో ఇక భక్తులదే రాజ్యం
- దేవుడిని టచ్ చేశారు...ఫలితం అనుభవించారు

తిరుమల,శ్రీవారి ఆస్తులకు పంగనామాలు పెట్టిన నయనంచకులు పోయారని కేంద్ర మంత్రి బండి సంజయ్ అన్నారు. ఇప్పుడు స్వామివారికి నిత్యం సేవ చేసే రాజ్యం వచ్చిందని చెప్పారు. గురువారం తిరుమల శ్రీవారిని దర్శించుకున్న అనంతరం -మిగతా 2 లో

వైకాపా పాలనతో రాష్ట్రం దివాలా



- డబ్బుల్లైని దుర్భర పరిస్థితి నెలకొంది
- ఉత్తరాంధ్రను దోచుకున్న జగన్
- రాష్ట్రం నిలదొక్కుకునేలా చేస్తా
- పోలవరం ఎడమకాలువ పనుల పరిశీలన
- విశాఖ ఉక్కును కాపాడుకకుంటామన్న చంద్రబాబు

జులై 11 (చైతన్య గళం) -అనకాపల్లి, వైకాపా పాలనతో రాష్ట్రం మొత్తం దివాలా తీసిందని.. డబ్బుల్లైని పరిస్థితి నెలకొందని సిఎం చంద్రబాబు నాయుడు అన్నారు. ప్రధాని మోదీని కలిసి రాష్ట్ర పరిస్థితి వివరించినట్లు సీఎం తెలిపారు. భగవంతుడు ఇచ్చిన శక్తితో ప్రజల రుణం తీర్చుకుంటానని ఏపీ సీఎం చంద్రబాబు అన్నారు. ప్రజలు నిలవాలి.. -మిగతా 2 లో

మహానగరానికి ఏమైంది...?

(మొదటి తరువాయి)

కేటీఆర్ అన్నారు. హైదరాబాద్ ను ప్రేమించే ప్రతిఒక్కరిలో ఇదే ఆవేదన ఉందని తెలిపారు. పదేళ్లు ప్రకాశంగా ఉన్న నగరంలో వరుస హత్యలు.. అంతరాష్ట్ర ముఠాలు పెరిగిపోతున్నాయని, పేట్రేగిపోతున్న అన్నారు. రాజధాని హైదరాబాద్‌లో శాంతి లేదని.. నగర ప్రజల జీవితాలకు భద్రత లేదని కేటీఆర్ ఆవేదన వ్యక్తం చేశారు. సీఎం గారు స్వయంగా పోలీసు కమాండ్ కంట్రోల్ సెంటర్ కు వస్తున్నా.. పోలీసింగ్‌పై కమాండ్ ఏది అని ప్రశ్నించారు. క్షీణిస్తున్న శాంతిభద్రతలపై కంట్రోల్ ఏది అని నిలదీశారు. ఓవైపు.. కుప్పకూలిన రియల్ ఎస్టేట్ రంగం.. పరిపాలనా వైఫల్యాన్ని వేలెత్తి చూపుతోందని తెలిపారు. మరోవైపు.. పడగవిప్పిన హత్యల సంస్కృతి.. ప్రతి కుటుంబంలో వణుకు పుట్టిస్తోందన్నారు. ఇంకోవైపు.. తరలిపోతున్న పెట్టుబడుల పర్వం.. యువత ఉపాధి అవకాశాల్ని దెబ్బతీస్తోందని చెప్పారు. కాంగ్రెస్ పవర్ లోకి రాగానే గడియ కడియకు ఏమిటీ.. పవర్ కట్ అని కేటీఆర్ ప్రశ్నించారు. సేఫ్ సీటీగా ఉన్న మహానగరంలో క్రైమ్ రేట్ ఎందుకు పెరిగిపోతుందని నిలదీశారు. ఇదేనా మీరు తెన్నెనన్న మార్పు అని మండిపడ్డారు. విశ్వనగరంగా తీర్చిదిద్దడానికి.. పదేళ్లు కష్టపడి పునాదులు వేస్తే.. అధికారంలోకి రాగానే అగం చేస్తే ఎలా అని ఆగ్రహం వ్యక్తం చేశారు. ప్రపంచంతో పోటీపడే నగరంగా ఎదుగుతున్న హైదరాబాద్ ప్రగతికి అర్థాంతరంగా బ్రేకులు వేస్తే ఎలా ?? దేశ రాజధాని చుట్టూ.. రాజకీయ చక్కర్లు కొట్టడంపై ఉన్న శ్రద్ధ.. చిక్కుల్లో కొట్టుమిట్టాడుతున్న రాష్ట్ర రాజధానిపై లేకపోతే ఎలా ?? అని మండిపడ్డారు. హైదరాబాద్ అంటే.. కేవలం రాజధాని కాదు..తెలంగాణ ఎకనమిక్ ఇంజన్ అని కేటీఆర్ స్పష్టం చేశారు. ఇకనైనా.. కాంగ్రెస్ సర్కారు మేల్కొనకపోతే.. మన హైదరాబాద్ దెబ్బతింటే.. యావత్ దేశానికి కూడా నష్టమని కెటీఆర్ తెలిపారు.

మిస్టర్ తెలంగాణ టైటిల్ విజేత దుర్మరణం

(మొదటి తరువాయి)

షిప్ లు గెల్చుకున్న సోహెల్ వయసు కేవలం 23 ఏళ్లు మాత్రమే. తన కెరీర్‌లో సిద్దిపేట్ జిల్లా, తెలంగాణ రాష్ట్ర, సౌతిండియా బాడీ బిల్డింగ్ ఛాంపియన్‌షిప్‌లను సొంతం చేసుకున్నాడు. చిన్న వయసులోనే సోహెల్ 'మిస్టర్ తెలంగాణ' టైటిల్ ను గెల్చుకున్నాడు. చిన్నవయసులోనే సోహెల్ చనిపోవడంపై సిద్దిపేట వాసులు విచారం వ్యక్తం చేస్తున్నారు.

24వ తేదీ నుంచి తెలంగాణ అసెంబ్లీ సమావేశాలు

(మొదటి తరువాయి)

రామచంద్ర నాయక్, ఆది శ్రీనివాస్ తో పాటు పలువురు హాజరయ్యారు. అసెంబ్లీ బ్లడెట్ సమావేశాల నేపథ్యంలో గత కొద్ది రోజుల నుంచి ఆర్థిక మంత్రి భట్టి విక్రమార్క ఆయా శాఖల అధికారులతో సమీక్షలు నిర్వహిస్తున్నారు. ఎక్సైజ్ శాఖ ఆర్థికశాఖల గురించి మంత్రి జూపల్లికృష్ణారావు గురువారం సమీక్షించారు. ఉదయం 11 గంటలకు సమీక్ష ప్రారంభం కాగా, సాయంత్రం వరకు కొనసాగింది. ఈ నెల 24వ తేదీ నుంచి తెలంగాణ అసెంబ్లీ సమావేశాలు ప్రారంభం కానున్నాయి. కానీ ఎన్ని రోజులు జరుగుతాయనే విషయంపై స్పష్టత రాలేదు. ఈ సమావేశాల్లో పూర్తి స్థాయి బడ్జెట్‌ను ప్రవేశపెట్టనున్నారు. అలాగే.. ముఖ్యమైన రైతు భరోసా పథకంపైనా కీలకమైన చర్చ జరిగే అవకాశం ఉన్నది. అసెంబ్లీలో చర్చించిన తర్వాత విధివిధానాలపై నిర్ణయానికి వస్తామని ఇది వరకే డిప్యూటీ సీఎం భట్టి విక్రమార్క వెల్లడించారు. అలాగే, జాబ్ క్యాలెండర్‌ను కూడా రాష్ట్ర ప్రభుత్వం సమావేశాల్లో ప్రకటించే అవకాశం ఉన్నట్లు విశ్వసనీయవర్గాలు తెలిపాయి. ఈనెల 23 న కేంద్ర బడ్జెట్ పార్లమెంటులో ప్రవేశపెట్టనున్న సంగతి తెలిసిందే. అందులో రాష్ట్రానికి కేటాయింపులను బట్టి పూర్తి స్థాయి బడ్జెట్ ను కాంగ్రెస్ సర్కార్ ప్రవేశ పెట్టనుంది. ఈనెల 25 లేదా 26న రాష్ట్ర పూర్తి స్థాయి వార్షిక బ్లడెట్ ను తెలంగాణ ప్రభుత్వం ప్రవేశ పెట్టనుంది. ఈసారి జరిగే సమావేశాల్లో రైతు భరోసా, రైతు రుణమాఫీ లాంటి అంశాలపై వాడి వేడి చర్చ జరగనుంది. కొత్త ఆర్వోఆర్ చట్టం, తెలంగాణ చిహ్నం, తెలంగాణ తల్లి విగ్రహం మార్పులపై కూడా చర్చ జరగనుంది.

పేమ వివాహం కాదేగ్గందుకు అక్కసు

(మొదటి తరువాయి)

మండలం పదహారు చింతల తండాలో చోటుచేసుకుంది. పోలీసులు తెలిపిన వివరాల ప్రకారం.. బానోతు శ్రీనివాస్(45), బానోతు సుగుణ (40) దంపతులు పదహారు చింతల తండాలో నివాసముంటున్నారు. వారి కుమార్తె దీపికను గుండెంగ గ్రామానికి చెందిన బన్నీ అనే యువకుడు గత నవంబర్‌లో ప్రేమ వివాహం చేసుకున్నారు. జనవరిలో యువతి తల్లిదండ్రులు పోలీసులను ఆశ్రయించారు. పోలీసులు ఇరువర్గాలకు కౌన్సెలింగ్ ఇచ్చి ఆ యువతిని తల్లిదండ్రులతో పంపించారు. అప్పటి నుంచి యువతి ఇంటి వద్దే ఉంటూ హనుమకొండలో డిగ్రీ రెండో సంవత్సరం చదువుతోంది. తల్లిదండ్రులు ఆమెకు పెళ్లి సంబంధాలు చూస్తున్నారనే సమాచారంతో బన్నీ ఉన్నాడిగా మారాడు. గురువారం తెల్లవారుజామున పడుచైన ఆయుధంతో ఇంటి ముందు నిద్రిస్తున్న శ్రీనివాస్, సుగుణ దంపతులపై దాడికి పాల్పడ్డాడు. సుగుణ అక్కడి కక్కడే మృతిచెందగా.. శ్రీనివాస్‌కు తీవ్ర గాయాలయ్యాయి. గమనించిన కుటుంబసభ్యులు నర్సంపేట ప్రభుత్వాసుపత్రికి తరలించగా అక్కడ మృతిచెందాడు. ఈ ఘటనలో దీపిక, ఆమె సోదరుడు మదన్‌లాల్ కూడా గాయపడ్డారు. వారిని మెరుగైన వైద్యం కోసం హనుమకొండలోని ఓ ప్రైవేటు ఆసుపత్రికి తరలించారు. ఈ ఘటనతో గ్రామంలో ఉద్రిక్తత నెలకొంది. సమాచారం అందకున్న నర్సంపేట ఎస్‌పీ కిరణ్‌కుమార్, నెక్సాంద సీఐ చంద్రమోహన్ పర్యవేక్షణలో చెన్నారావు, గూడూరు, నెక్సాంద పోలీసులు ఘటనాస్థితికి చేరుకుని గ్రామంలో బందోబస్తు నిర్వహించారు. ఇదిలావుంటే నర్సంపేట ప్రభుత్వ హాస్పిటల్‌లో దగ్గర ఉద్రిక్తత నెలకొంది. హత్యకు గురైన వారి శవాలకు నర్సంపేట ప్రభుత్వ హాస్పిటల్‌లో పోస్ట్ మార్గం కోసం తీసుకుని వచ్చారు. దీంతో మార్బురీ దగ్గరకు బంధువులు భారీగా చేరుకున్నారు. అవాంఛియ ఘటనలు జరగకుండా పోలీసులు భారీగా మోహరించారు.

ఆదాయ లక్ష్యాలను చేరుకోవాల్సిందే

(మొదటి తరువాయి)

స్థాంపులు రిజిస్ట్రేషన్లు, రవాణా విభాగాల అధికారులతో ముఖ్యమంత్రి ఏ.రేవంత్ రెడ్డి, ఉప ముఖ్యమంత్రి భట్టి విక్రమార్క, మంత్రులు పొంగులేటి శ్రీనివాసరెడ్డి, జూపల్లి కృష్ణారావు సచివాలయంలో గురువారం సమీక్ష సమావేశం నిర్వహించారు. ప్రభుత్వ ప్రధాన కార్యదర్శి శాంతికుమారి, ఆర్థిక శాఖ ప్రత్యేక ప్రధాన కార్యదర్శి రామకృష్ణారావుతో పాటు సంబంధిత శాఖల అధికారులు ఈ సమావేశంలో పాల్గొన్నారు. సచివాలయంలో దాదాపు నాలుగు గంటల పాటు సుదీర్ఘంగా ఈ సమావేశంలో వివిధ అంశాలను చర్చించారు. ఎంచుకున్న వార్షిక లక్ష్యంతో పోలిస్తే ఈ ఆర్థిక సంవత్సరంలో జూన్ వరకు వచ్చిన ఆదాయం అంత ఆశాజనకంగా లేదని ముఖ్యమంత్రి అభిప్రాయపడ్డారు. ఓటాన్ అకౌంట్ బ్లడెట్లో పొందుపరిచిన వార్షిక లక్ష్యాన్ని చేరుకోవాలంటే ఏ నెలకా నెలా మంత్రి టా+–గ్లో+ట్ ను నిర్దేశిరచుకొని రాబడి సాధించేందుకు కృషి చేయాలని అధికారులను ఆదేశించారు. ఇకపై ప్రతి నెలా మొదటి వారంలో నిర్ణీత ఆదాయ లక్ష్యాలపై తాను సమీక్ష నిర్వహిస్తానని ముఖ్యమంత్రి అధికారులను ఆప్రమత్తం చేశారు. నెలవారీ సమీక్షతో పాటు ప్రతి శుక్రవారం ఆర్థిక

శాఖ మంత్రి భట్టి విక్రమార్క సంబంధిత శాఖల లక్ష్య సాధన పురోగతిపై సమావేశ ముపుతారని చెప్పారు. ప్రధానంగా ఆదాయం తెచ్చిపెట్టే జీఎస్టీ ఆదాయం పెంచుకునే చర్యలు వెంటనే చేపట్టాలని సూచించారు. జీఎస్టీ రాబడి పెంచేందుకు వాణిజ్య పన్నుల శాఖల అధికారులు క్షేత్ర స్థాయిలో పర్యటించాలని, పక్కాగా ఆడిటింగ్ చేయాలని సీఎం ఆదేశించారు. జీఎస్టీ చెల్లింపుల విషయంలో ఎవరినీ ఉపేక్షించకుండా, నిక్కచ్చిగా పన్ను వసూలు చేయాలని ఆదేశించారు. పెట్రోలు, డీజిల్ పై వాల్ డ్యూరా వచ్చే ఆదాయం తగ్గిందని, ప్రత్యామ్నాయంగా ఏవియేషన్ ఇంధనంపై ఉన్న పన్నును సవరించే అవకాశాలను పరిశీలించాలని అధికారులను సూచించారు. ఎన్నికలప్పుడు మద్యం అమ్మకాలు, విక్రయాలు ఎక్కువగా జరిగినప్పటికీ అంతమేరకు ఆదాయం పెరగకపోవటానికి కారణాలను సీఎం ఆరా తీశారు. అక్రమ మద్యం రవాణాకు అడ్డుకట్ట వేయాలని, నాన్ డ్యూటీ పెయిడ్ లిక్కర్ ను అరికడితే ఆదాయం పెరిగే అవకాశముందని చర్చ జరిగింది. డిస్టిలరీస్ నుంచి మద్యం అడ్డదారి పట్టకుండా నిఘా పెట్టాలని, అందుకు అవసరమైన అధునిక సాంకేతిక పరిజ్ఞానాన్ని ఉపయోగించాలని సీఎం ఆదేశించారు. రీజనల్ రింగ్

రోడ్డు, మెట్రో విస్తరణ, మూసీ రివర్ డ్రంట్ డెవలప్మెంట్ ప్రాజెక్టులతో పాటు రాష్ట్ర ప్రభుత్వం తలపెట్టిన అభివృద్ధి కార్యక్రమాలతో హైదరాబాద్‌లో రియల్ ఎస్టేట్ వ్యాపారానికి అనుకూలమైన వాతావరణం ఏర్పడిందని సమావేశంలో చర్చ జరిగింది. ఈ ఆరు నెలల్లో ప్రభుత్వం చేపట్టిన కార్యక్రమాలతో అటు కమర్షియల్ నిర్మాణాలు పెరిగాయని, గృహ నిర్మాణాలు కూడా అదే వరుసలో పుంజుకుంటాయని ముఖ్యమంత్రి అభిప్రాయపడ్డారు. ఇప్పటికే రాష్ట్రంలో భూములు, స్థిరాస్తుల రేట్లు భారీగా పెరిగాయని, అదే స్థాయిలో రిజిస్ట్రేషన్లు, స్థాంపుల ద్వారా వచ్చే ఆదాయం పెరిగేందుకు చర్యలు చేపట్టాలని ముఖ్యమంత్రి సూచించారు. ఇసుక, ఖనిజ వనరుల ద్వారా వచ్చే ఆదాయం పెరగాలంటే అక్రమ రవాణాను, లీకేజీలను అరికట్టాలని ముఖ్యమంత్రి సంబంధిత అధికారులను ఆదేశించారు. రాష్ట్రంలో ఎలక్ట్రిక్ వాహనాల వినియోగించేందుకు పరిమిత కాలం పన్ను సబ్సిడీ అమలైందని, తిరిగి పన్ను వసూలు చేయటం ద్వారా వాహనాల అమ్మకాలపై ఏమైనా ప్రభావం పడిందా.. అధ్యయనం చేయాలని ముఖ్యమంత్రి అధికారులకు సూచించారు.

నిజమైన రైతులకే సహాయం

(మొదటి తరువాయి)

పాల్గొన్నారు. ఈ సందర్భంగా ఉప ముఖ్యమంత్రి మాట్లాడుతూ.. తమ ప్రభుత్వం ఇచ్చిన ఆరు గ్యారెంటీ పథకాల్లో కీలకమైన రైతు భరోసా పథకాన్ని ప్రజాక్షేత్రంలో రైతుల అభిప్రాయాలకు అనుగుణంగా పకడ్బందీగా అమలు చేసి తీరుతుందన్నారు. అన్ని జిల్లాల్లో కేబినెట్ సబ్ కమిటీ పర్యటించి ప్రజా క్షేత్రంలో పొందుపరుస్తామని అన్నారు. పంట పెట్టుబడి సాయం కోసం అందించే రైతు భరోసా పేద బడుగు వర్గాలకు న్యాయం చేసేదిగా ఉండాలని విజ్ఞప్తులు పస్తున్నాయని అన్నారు. రైతు భరోసా సాయంపై ఇప్పటివరకు ఎలాంటి పరిమితులు ఖరారు కాలేదని, గ్రామం యూనిట్‌గా తీసుకోవాలని ఎక్కువ మంది రైతులు సూచిస్తున్నారని పేర్కొన్నారు. పోడు రైతులకు సర్కారు సాయంపై చర్చించి నిర్ణయం తీసుకుంటామని అన్నారు. ప్రభుత్వం అందించే పంట పెట్టుబడి సాయం రాష్ట్ర ఆర్థిక భారం ధృష్ట్యా పెద్ద రైతులకు పక్కనపెట్టి పేద, దళిత గిరిజన రైతులకు అందించాలని పలువురు రైతులు కోరారు. మెస్రం జంగు అనే గిరిజన రైతు మాట్లాడుతూ.. వర్షాధారంపైనే తాము పంట సాగు చేస్తున్నామని,

ఖర్చులు పోను ఏమీ మిగలడం లేదన్నారు. కౌలు రైతులకు కూడా సగం వంతు, మిగిలిన సగం ఆర్థిక సాయం పట్టా రైతులకు అందించాలని అన్నారు. వెనుకబడిన ఆదిలాబాద్ ఉమ్మడి జిల్లాలో పది ఎకరాల సాగు చేసే రైతులందరికీ తప్పకుండా రైతు భరోసా వర్తింపజేయాలని కోరారు. ఆదాయపు పన్ను చెల్లింపుదారులకు సర్కారు పంటల సాయం నిలుపుదల చేయాలని, రియల్ ఎస్టేట్ భూములు, సాగుకు పనికిరాని బీడు భూములకు కూడా పంటల పెట్టుబడి సాయాన్ని ఆపివేయాలని ప్రకాష్, గుణవంతు అనే రైతులు కోరారు.ఫసల్ బీమా యోజన ప్రీమియం చెల్లించడని ఎమ్మెల్యే పాయల్ శంకర్ కోరారు. ల్ల+తులకు వివత్తు సమయంలో పరిహారం అందించే ఫసల్ బీమా యోజన పథకాన్ని రాష్ట్ర ప్రభుత్వం అమలు చేయాలని, రైతుల ప్రీమియం డబ్బులు ప్రభుత్వమే చెల్లించాలని కోరారు. బదా పారిశ్రామికవేత్తలకు, మూడు పంటలు సాగు చేసే పెద్ద రైతులకు పంట పెట్టుబడి సాయం అందించకుండా, రాష్ట్ర ఆర్థిక పరిస్థితిని దృష్టిలో పెట్టుకొని 10 ఎకరాలు సాగు చేసే రైతులందరికీ రైతు భరోసా అమలు చేయాలని కోరారు. బడ్జెట్లో 20 శాతం నిధులు ఉమ్మడి ఆదిలాబాద్‌కు కేటాయించాలి..

మంచిర్యాల ఎమ్మెల్యే ప్రేమ్ సాగర్ రావు కోరారు. వెనుకబడిన ఆదిలాబాద్ జిల్లాలో 80 శాతం రైతులు వర్షాధారంపైనే పంటలు సాగు చేసి నష్టపోతున్నారని, ఈ జిల్లాకు ప్రభుత్వం స్పెషల్ ప్యాకేజీ అమలు చేయాలని అన్నారు. బడ్జెట్లో ఎక్కువ మొత్తం నిధులు ఖమ్మం జిల్లాకు వెళ్తున్నాయని చలోక్రిగా మాట్లాడుతూ.. కాంగ్రెస్ ప్రభుత్వం రావడానికి ముందు వరుసలో ఉన్న ఆదిలాబాద్ జిల్లాకు ప్రత్యేకంగా 20శాతం నిధులు కేటాయించి ఆదుకోవాలని కోరారు. అనంతరం ఉపముఖ్యమంత్రి భట్టి విక్రమార్క మాట్లాడుతూ.. ఈ పథకం అమలులో రైతులు, ప్రజల నుంచి అభిప్రాయాలు సేకరించేందుకే ఉమ్మడి జిల్లాల సూచనలు స్వీకరిస్తున్నట్లు చెప్పారు చెప్పారు. ఆసిఫాబాద్ ఎమ్మెల్యే కోవా లక్ష్మి మాట్లాడుతూ.. అన్ని వర్గాల రైతులను ఆదుకున్న మాజీ ముఖ్యమంత్రి కేసీఆర్ రైతు బంధు పథకంతో చేరువయ్యారని, ఈ పథకంలో ఆంక్షలు విధించవద్దని కోరారు.ఉప ముఖ్యమంత్రి భట్టి విక్రమార్ మాట్లాడుతూ.. రైతులకు పంటల పెట్టుబడి సాయం కింద రైతుభరోసా ఇస్తామని ఎన్నికల సమయంలో హామీ ఇచ్చామన్నారు.

ఎర్రదాంగలను వదిలేది లేదు

(మొదటి తరువాయి)

ఆయన మాట్లాడారు. తన పుట్టినరోజు సందర్భంగా బండి సంజయ్ శ్రీవారిని దర్శించుకున్నారు. ఈ సందర్భంగా ఆలయ అధికారులు స్వాగతం పలికి, స్వామివారి తీర్థ ప్రసాదాలు అందచేశారు. ఈ నేపథ్యంలో వైసీపీపై సంఘటన వ్యాఖ్యలు చేశారు బండి. తిరుమలలో శ్రీవారి ఆస్తులకు వంగనామాలు పెట్టిన నయవంశకులు దిగిపోయారని అన్నారు. ఎర్రచందనం పేరుతో జాతీయ సంపదను పూర్తిగా కొల్లగొట్టారని మండిపడ్డారు. స్వామివారిని టవ్ చేశారు కాబట్టి ఘోరంగా ఓడిపోయారని అన్నారు. దేవుడి ఆస్తులను దోచుకొని తింటే ఎవ్వరికైనా ఇలాంటి గతే పడుతుందని అన్నారు. జగన్ హయాంలో ఢీదీడి రాజకీయ నిరుద్యోగులకు పునరావాస కేంద్రంగా మారందని బండి పైర్ అయ్యారు. ఎర్రచదనం దొంగలను వదిలిపెట్టే ప్రసక్తి లేదని అన్నారు. నయవంశ కులు పోయి, స్వామి వారికి నిత్యం సేవ చేసే సేవకులు వచ్చారని అన్నారు. ఏపీలో గత వైకాపా ప్రభుత్వ పాలకులు వీరప్పన్ వారసులని అభివర్ణించారు. ఎర్రచందనం పేరుతో జాతీయ సంపదను దోచుకున్నారు. ఆ డబ్బుతో రాజకీయాలను శాసించే స్థాయికి చేరుకున్నారు. ఎర్రచందనం దొంగలను వదిలిపెట్టడే లేదని ఈ సందర్భంగా కేంద్రమంత్రి హెచ్చరించారు. గత అరాచక ప్రభుత్వంలో స్వామివారి నిధులను పక్కదారి పట్టించి తిరుమలను రాజకీయ పునరావాస కేంద్రంగా మార్చారు. శేషాచలం కొండల్లో ఎర్రచందనం దోపిడీపై నివేదిక కోరతాం. దాని ఆధారంగా జాతీయ సంపదను దోచుకున్న వారిపై చర్యలు తీసుకుంటాం అని వెల్లడించారు. ఎర్రచందనం అక్రమ రవాణాపై గతంలోనే సీఎం చంద్రబాబు, డిప్యూటీ సీఎం పవన్, తిరుపతి భాజపా నాయకులు అనేక పోరాటాలు చేశారు. కొండ మీద అరాచక పాలన ముగిసింది. ఇన్నాళ్లు భక్తులు ఎదుర్కొన్న సమస్యలు తొలగి పరిస్థితులు చక్కబడ్డాయి. స్వామివారి ఆస్తుల పరిరక్షణకు పటిష్ట చర్యలు తీసుకుంటాం. నరేంద్ర మోదీ దేశాన్ని విశ్వగురువుగా చేసేందుకు కృషి చేస్తున్నారు. ఆయన సారథ్యంలో భారత్ అభివృద్ధి చెందిన దేశంగా మారుతోందని బండి సంజయ్ అన్నారు.

వైకాపా పాలనతో రాష్ట్రం దివాలా

(మొదటి తరువాయి)

రాష్ట్రం నిలదొక్కుకోవాలని ఆకాంక్షించారు. అరాచకాలు చేసే వ్యక్తిని ప్రజాకోర్టులో శిక్షించారన్నారు. ఉత్తరాంధ్ర జిల్లాల పర్యటనలో భాగంగా అనకాపల్లి జిల్లా దార్లపూడిలో పోలవరం ఎడమ కాలువను ఆయన పరిశీలించారు. అంతకుముందు దానికి సంబంధించిన ఫోటో ప్రదర్శనను తిలకించి అధికారులకు పలు సూచనలు చేశారు. కాలువను పరిశీలించిన అనంతరం అక్కడి ప్రజలను ఉద్దేశించి సీఎం మాట్లాడారు. ఉత్తరాంధ్ర సుజల స్రవంతి పూర్తిచేస్తే ఈ జిల్లా అభివృద్ధి చెందుతుందన్నారు. రాష్ట్రం నిలదొక్కుకునేందుకు తన బాధ్యతను నెరవేరుస్తానని చెప్పారు. పోలవరం ప్రాజెక్టును గోదావరిలో కలిపేశారు తెదేపా హయాంలోనే పోలవరం 72 శాతం పూర్తిచేశాం. గత ప్రభుత్వం ఆ ప్రాజెక్టును గోదావరిలో కలిపేసింది. పోలవరం ఎప్పుడు పూర్తవుతుందో చెప్పలేని పరిస్థితికి తీసుకొచ్చారు. ఉత్తరాంధ్ర సుజల స్రవంతితో ప్రతి ఎకరాకూ నీరందుతుంది. ఈ ప్రాజెక్టు పూర్తికి రూ.800 కోట్లు ఖర్చవుతుంది. దీని ద్వారా లక్ష ఎకరాలకు సాగునీరు అందుతుంది. టెండర్లు పిలిచి వీలైనంత త్వరగా ప్రాజెక్టును పూర్తిచేస్తాం. పురుషోత్తవట్నం ఎత్తిపోతల పథకం ద్వారా 2500 క్యూసెక్కుల నీటిని తీసుకుని రావాచ్చు. గోదావరి జలాలు అనకాపల్లి జిల్లాకు రావాలి. ఈ జిల్లాకు సాగునీరందిస్తే నా జన్మ సార్థకం అవుతుందన్నారు. ఇకపోతే ఆర్థిక ఉగ్రవాదులు విశాఖను దోచుకున్నారని అన్నారు. ఉత్తరాంధ్ర సుజల స్రవంతి ప్రాజెక్టు వంశధార వరకు వెళ్తుంది. గోదావరి, కృష్ణా, వంశధార, పెన్నా నదులను అనుసంధానం చేయాలి. దాంతో రాష్ట్రంలో కరవు లేకుండా చేస్తాం. అనకాపల్లి జిల్లాలో 3 చక్కెర కర్మాగారాలను పడకేసే పరిస్థితికి తీసుకొచ్చారు. రైతులకు న్యాయం చేయడం ఎన్నియే కూటమి కర్తవ్యం. అబద్ధాలు చెప్పే నేతల వ్యాఖ్యలు ఎప్పటికప్పుడు ఖండించాలి. కరడుగట్టిన ఆర్థిక ఉగ్రవాదులు విశాఖను దోచుకున్నారు. ప్రజల భూములన్నీ కొట్టియాలనుకున్నారు. ఇచ్చిన హామీ మేరకు ఉచిత ఇసుక పంపిణీ చేస్తున్నాం.. ల్యాండ్ టైటిలింగ్ యాక్ట్ రద్దు చేశామని చంద్రబాబు వివరించారు.

సమాజ అభివృద్ధి కి విద్యార్థులు నడుం కట్టాలి

-తెలంగాణ ఉద్యాన విశ్వవిద్యాలయం వైస్ ఛాన్సలర్ డాక్టర్ శ్రీమతి బి. నీరజ ప్రభాకర్



వనపర్తి జూలై 11 (చైతన్య గళం):

ఆధునిక ఉద్యాన పరిజ్ఞానంపై శిక్షణ పొందిన ఉద్యాన విద్యార్థులు ఉద్యాన సమాజ రైతాంగ అభివృద్ధికి నడుం కట్టాలని శ్రీ కొండా లక్ష్మణ్ తెలంగాణ ఉద్యాన విశ్వవిద్యాలయ ఉపకులపతి డాక్టర్ శ్రీమతి బి. నీరజ ప్రభాకర్ అన్నారు. మోజురలోని ఉద్యాన కళాశాలలో జరిగిన పదిహేనవ కళాశాల వార్షికోత్సవానికి ముఖ్య అతిథిగా హాజరై కళాశాల ఉత్సవాలను ప్రారంభించారు. ఈ సందర్భంగా డాక్టర్ నీరజా దేవి మాట్లాడుతూ. ... జీవితంలో ఒడిదుడుకులు సహజమైనవని, వాటిని తట్టుకుని నిలబడి ఉన్నప్పుడే విద్యార్థులు విజయానికి చేరువ అవుతారని అన్నారు. మంచి వ్యక్తిత్వం, కష్టపడే అలవాటు, విజయానికి దగ్గర చేరుస్తాయని ఆమె పేర్కొన్నారు. మానవత్వం, మంచితనం టీం లో పనిచేసే లక్షణాలతో విద్యార్థులు ముందుకు సాగాలని పిలుపునిచ్చారు. 2047 నాటికి అమృత్ కాల్ మొదలవుతుందని, అప్పటికి దేశ ఉద్యాన ఉత్పత్తులు 777 మిలియన్ టన్నుల మోతాదు మేర అవుతుందని, అయితే ప్రస్తుతం 350 లక్షల టన్నుల ఉత్పత్తి మాత్రమే ఉందని, ఇందుకు ఉత్పాదకత పెంచాల్సిన అవసరం ఉద్యాన నిపుణుల

ముందున్న అతి పెద్ద సవాల్ అని ఆమె తెలిపారు. సాంగ్ ప్రేక్షకులను కంటతడి పెట్టించింది. ఈ సందర్భంగా 2023-24 సంవత్సరపు ఉద్యాన కళాశాల వార్షిక ప్రగతిని కళాశాల అసోసియేట్ డీన్ డాక్టర్ పెడిగం సైదయ్య నివేదించారు. ఈ సందర్భంగా ఆటల పోటీలు, సంస్కృతిక, వైజ్ఞానిక పోటీలు నిర్వహించి గెలుపొందిన విద్యార్థులకు వైస్ ఛాన్సలర్ నీరజ ప్రభాకర్ చేతుల మీదుగా బహుమతులు ప్రధానం చేశారు. ఈ కార్యక్రమంలో అసోసియేట్ డీన్ డాక్టర్ పిడియం సైదయ్య, ఆఫీసర్ ఆఫ్ స్టూడెంట్ అఫైర్ బి. రాజశేఖర్, ఓ ఏ ఎం డాక్టర్ సహనాజ్, డాక్టర్ ఆర్ పూర్ణిమ మిశ్రా, డాక్టర్ జె. శ్రీనివాస్, డాక్టర్ పి. గౌతమి, డాక్టర్ జి. విద్య, చంద్రశేఖర్, బేబీ రాజీ, నాన్ టీచింగ్ స్టాఫ్, సపోర్టింగ్ స్టాఫ్, విద్యార్థిని విద్యార్థులు పాల్గొన్నారు.

గుర్తు చేశారు. విద్యార్థులు అష్టేట్ కాకపోతే అవుట్ డేట్ అవుతారని ఉద్యాన విశ్వవిద్యాలయం ఉపకులపతి నీరజ ప్రభాకర్ గుర్తు చేశారు. ఆకట్టుకున్న విద్యార్థుల సాంస్కృతిక కార్యక్రమాలు 15వ ఉద్యాన కళాశాల వార్షికోత్సవ ఉత్సవాలలో విద్యార్థుల ప్రదర్శనలు చూపరులను ఆకట్టుకున్నాయి. అమ్మ, అవని, నేల తల్లి అని ప్రదర్శించిన గ్రూప్

మంచి మనసు లేని ప్రతి ఒక్కరు అంగవైకల్యులే

-వనపర్తి ఎమ్మెల్యే తూడి మేఘారెడ్డి



వనపర్తి జూలై 11 (చైతన్య గళం):

మనిషికి అంగవైకల్యం అనేది శాపం కాదని, మంచి మనసు లేని ప్రతి ఒక్క వ్యక్తి అంగవైకల్యుడేనని, అంగవైకల్యం ఉందని ఎప్పుడు కూడా అదేర్వ వదవద్దని వనపర్తి ఎమ్మెల్యే తూడి మేఘారెడ్డి పేర్కొన్నారు. గురువారం వనపర్తి పట్టణంలోని వికలాంగుల పునరావాస కేంద్రాల్లో నూతనంగా ఏర్పాటు చేసుకున్న పేపర్ ప్లేట్ తయారీ యంత్రాన్ని ఆయన ప్రారంభించారు. ఈ సందర్భంగా ఎమ్మెల్యే మాట్లాడుతూ వికలాంగుల అభివృద్ధికి తాను ఎల్లవేళలా కృషి చేస్తానని ఎలాంటి సమస్యలున్న తన దృష్టికి తీసుకురావాలని ఎమ్మెల్యే సూచించారు. ఈ కార్యక్రమంలో వికలాంగుల సమాఖ్య అధ్యక్షురాలు కృష్ణవేణి, పట్టణ కాంగ్రెస్ పార్టీ అధ్యక్షులు చీర్ల చందర్, వనపర్తి నియోజకవర్గ కాంగ్రెస్ పార్టీ సమన్వయకర్త లక్ష్మకుల సతీష్, డి ఆర్ డి ఓ అధికారులు నాయకులు కార్యకర్తలు తదితరులు పాల్గొన్నారు.

ఘనంగా చెరుకుపల్లి చంద్ర రెడ్డి 33వ వర్ధంతి

కుత్బుల్లాపూర్ జూలై 11 (చైతన్య గళం)

కుత్బుల్లాపూర్ నియోజకవర్గం 131 కుత్బుల్లాపూర్ డివిజన్ పరిధిలోని చింతల్ సుదర్శన్ రెడ్డి సగర్ లో బిజెపి సీనియర్ నాయకులు చెరుకుపల్లి చంద్రారెడ్డి 33 వ వర్ధంతి సందర్భంగా వారి



విగ్రహానికి మల్కాజ్జిరి పార్లమెంట్ సభ్యులు ఈటెల రాజేందర్ పూలమాలలు వేసి నివాళులు అర్పించారు. ఈ కార్యక్రమం లో జీడిమెట్ల డివిజన్ కార్పొరేటర్ చెరుకుపల్లి తారా చంద్రారెడ్డి, చెరుకుపల్లి సుదర్శన్ రెడ్డి, బిజెపి మేడ్చల్ అర్బన్ జిల్లా కార్యదర్శి చెరుకుపల్లి భరత్ సింహారెడ్డి, ఎన్కలారెడ్డి, బాలకిషన్, ప్రభాకర్ రెడ్డి, సాయి బాబా, బాలయ్య, రావుల శేషగిరి, శేకర్ యాదవ్, వెంకటేశ్వర రెడ్డి, వెంకట్ రెడ్డి, సదానందం, చండి శ్రీను, పి. రఘుపతి, కట్ట కుమార్తారం సాయి, సాయిసాగ్ నేత, పున్నా రెడ్డి, పరుశ వేణు, సతీష్, దుర్గోధన్ రావు, రాజేశ్వర్ చారీ, పులి బలరాం, ఝాన్సీ, సురేష్ గౌడ్, గరిగ్ శేఖర్, మహేందర్, నార్లకంటి దుర్గయ్య, నార్లకంటి ప్రతాప్, నల్లనాగుల కృష్ణ, సాయిలు, శ్రీను ముదిరాజ్, నందు గౌడ్, శ్రావణ్ గౌడ్, నందీష్ గౌడ్, శ్రీకాంత్ రెడ్డి, కూస మహేష్ గౌడ్, నాగదేవ్ గౌడ్, మానస్ గౌడ్, నాగరాజు, మహేష్, శ్రవణ్, వర్మ, విసేంద్, రాజ్ కుమార్, ఈశ్వర్, శ్యామ్, శివ, ప్రణీత్ తదితరులు పాల్గొన్నారు.

ఉస్మానియా యూనివర్సిటీలో జర్నలిస్ట్ పై దాడి



కల్వకుర్తి జూలై 11 (చైతన్య గళం):

ఉస్మానియా యూనివర్సిటీలో జీ తెలుగు రిపోర్టర్ పై పోలీసులు దాడి చేయడం హేమమైన చర్య అని కల్వకుర్తి జర్నలిస్టులో అన్నారు. గురువారం కల్వకుర్తి పట్టణంలోని జర్నలిస్ట్ యూనియన్ ఆధ్వర్యంలో మహబూబ్ నగర్ చౌరస్తా లోని అంబేద్కర్ విగ్రహం వద్ద నవరసన చేశారు. జర్నలిస్టుపై దాడి చేసిన పోలీస్ లను వెంటనే వీధుల నుంచి తొలగించాలని ప్రభుత్వం చర్యలు తీసుకోవాలని లేనిచో రాష్ట్రవ్యాప్తంగా నిరసనలు తప్పని హెచ్చరించారు.

ఉప్పల వెంకటేశ్ కి ఫుట్బాల్ అసోసియేషన్ నుండి ఆహ్వానం



కల్వకుర్తి జూలై 11 (చైతన్య గళం):

ఈనెల 12, 13, 14 తేదీలలో కల్వకుర్తి పట్టణంలోని క్రికెట్ స్టేడియంలో నిర్వహించేటటువంటి రాష్ట్రస్థాయి ఫుట్బాల్ టోర్నమెంట్ కి విశిష్ట అతిథులుగా రావలసిందిగా బిఆర్ఎస్ పార్టీ రాష్ట్ర నాయకులు, మిషన్ భగీరథ మాజీ వైస్ చైర్మన్ & ఉప్పల చారిటబుల్ ట్రస్ట్ చైర్మన్ శ్రీ ఉప్పల వెంకటేశ్ ని హైదరాబాద్ లోని వారి నివాసానికి వెళ్లి ఆహ్వానించిన కల్వకుర్తి ఫుట్బాల్ అసోసియేషన్ సెక్రటరీ విజయ్ కుమార్ , జాయింట్ సెక్రటరీ చందు ముదిరాజ్.

కల్వకుర్తి మద్దిమడుగు సూతన బస్సు సర్వీస్



కల్వకుర్తి జూలై 11 (చైతన్య గళం):

కల్వకుర్తి డిపో నుంచి ముఖ్యమంత్రి సొంత గ్రామమైన కొండారెడ్డిపల్లి మీదుగా మద్దిమడుగు, అలాగే చారగొండకు వయా గోకారం, చంద్రాయన్ పెళ్లి, రాంపురం మీదుగా సూతన బస్సు సర్వీస్ లను కలవకుర్తి ఎమ్మెల్యే కాశిరెడ్డి నారాయణరెడ్డి శుక్రవారం ఉదయం 10 గంటలకు ప్రారంభించనున్నారు ఈ కార్యక్రమంలో రీజనల్ మేనేజర్ మహబూబ్ నగర్, డిపో మేనేజర్, ఆర్డీసీ అధికారులు, ఆర్డీసీ ఉద్యోగులు, వెల్ఫేర్ కమిటీ మెంబర్లు పాల్గొంటారు.

అండర్ పాస్ వే ప్రావిజన్ కల్పించాలి

కుత్బుల్లాపూర్ జూలై 11 (చైతన్య గళం)

కుత్బుల్లాపూర్ డివిజన్ పరిధిలోని చింతల్ సుదర్శన్ రెడ్డి సగర్ లో బిజెపి సీనియర్ నాయకులు చెరుకుపల్లి చంద్రారెడ్డి 33 వ వర్ధంతి సందర్భంగా వారి



సుచిత్ర సర్కిల్ లో బ్రిడ్జి వెడల్పు పనులను చేపట్టాలని, హైవే కి ఇరువైపులా రైల్వే పట్టాలపై సర్వీస్ రోడ్డు నిర్మించాలని, చౌరస్తా కాబట్టి ప్రయాణీకులకు అనుకూలంగా ఉండేలా రైల్వే స్టేషన్ నిర్మాణానికి సంబంధించి మరియు సుచిత్ర చౌరస్తా వద్ద కుత్బుల్లాపూర్ రోడ్ నుండి అల్వాల్ రోడ్ వరకు అండర్ పాస్ వే ప్రావిజన్ కల్పించాలని మల్కాజ్జిరి పార్లమెంట్ పార్లమెంట్ సభ్యులు ఈటెల రాజేందర్ రైల్వే అధికారులు మరియు హైవే అథారిటీస్ ని బీజేపి మేడ్చల్ అర్బన్ జిల్లా కార్యదర్శి చెరుకుపల్లి భరత్ సింహ రెడ్డి కోరారు. ఈ కార్యక్రమం లో గిరివర్ధన్ రెడ్డి, రాజి రెడ్డి, శివాజీ రాజ్, ప్రభాకర్ రెడ్డి, రాజు, సతీష్ తదితరులు పాల్గొన్నారు.

అక్రమంగా తరలిస్తున్న రేషన్ బియ్యం పట్టివేత

కుత్బుల్లాపూర్ జూలై 11 (చైతన్య గళం):

మేడ్చల్ నుండి దుండిగల్ , ఓఆర్ఆర్ ఎక్స్ ప్రెస్ 5 వద్ద ప్రభుత్వం పేద ప్రజల కొరకు పంపిణీ చేసిన పీడిఎస్ రేషన్ బియ్యాన్ని అక్రమంగా లారీ లో తరలిస్తున్నారన్న సమాచారంతో ఎస్ వో టీ పోలీసులు తనిఖీలు చేయగా దుండిగల్ వద్ద. MH-20 -CT-6493 నెంబర్ గల లారీలో షాన్విక్ సంచలలో PDS బియ్యం నింపి ఉన్నవి. అందులో ఉన్న బియ్యాన్ని పంచుల సమక్షంలో తనిఖీ చేసి లారీ డ్రైవర్ దస్తగిరి (25) ని విచారించగా ఇప్రూన్ అనే వ్యక్తి నాందేడ్ నుంచి తమను హైదరాబాద్ లోని మలక్ పేట్ పంపి అక్కడ అహ్మద్ హుస్సేన్ అనే వ్యక్తిను కలిసి అతను ఇచ్చే బియ్యం లోడ్ తీసుకొని పటాన్చెరు వెళ్లిన తరువాత ఒక వ్యక్తి (గుర్తు తెలియని వ్యక్తి) కి



ఫోన్ నెంబర్ 7676991567 ద్వారా మీకు ఫోన్ చేస్తాడు అతనిని కలుపు మని చెప్పాడని. మెట్రో పిల్లర్ నెంబర్. 1390, మలక్పేట్, హైదరాబాద్ కి వెళ్లి అహ్మద్ హుస్సేన్ కి ఫోన్ చేశానని ఆ తరువాత

అహ్మద్ హుస్సేన్ ఉదయం 4 గంటల సమయంలో PDS బియ్యం తీసుకొని వచ్చి లారీలో లోడ్ చేశాడని ఆ తరువాత అట్టి PDS బియ్యం ని తీసుకొని OOR మీదుగా వెళ్తూ దుండిగల్ దగ్గర దిగుతుండగా దొరికిపోయామని చెప్పాడు. లారీని తనిఖీ చేయగా అందులో బియ్యం లభ్యమయ్యాయి లారీ ని బాలాజీ ధర్మకంట, దుండిగల్ వద్ద బరువు చేయించగా లారీ బరువు సహా 40,240 కేజీలు వచ్చింది. అందులో నుండి లారీ బరువు 11,000 కిలోలు ను తిసివేయగా, అట్టి PDS Rice సుమారు weigh 29,240 Kgs లు వున్నవి. అట్టి ఇద్దరు వ్యక్తులను, స్వాధీన పరుచుకున్న లారీ వెహికల్ నెంబర్. MH 20 CT 6493, పోలీస్ స్టేషన్ కి తీసుకొని రాగా సిబి శంకరయ్య కేసు నమోదు చేశారు.

జనాభా నియంత్రణకు ప్రతి ఒక్కరూ ముందుకు రావాలి

-వనపర్తి వైద్యశాఖ జిల్లా ఉప అధికారి డాక్టర్ శ్రీనివాసులు
-ప్రపంచ జనాభా దినోత్సవ ర్యాలీ ని ప్రారంభించిన మున్సిపల్ చైర్మన్

వనపర్తి జూలై 11 (చైతన్య గళం):

జనాభా నియంత్రణ కోసం ప్రజలు స్వచ్ఛందంగా ముందుకు రావాలని జనాభా నియంత్రణను చేపట్టకపోతే భావితరాలకు భవిష్యత్తు అందకారమని వనపర్తి జిల్లా వైద్యశాఖ ఉపాధికారి డాక్టర్ శ్రీనివాసులు పిలుపునిచ్చారు. ప్రపంచ జనాభా దినోత్సవం పురస్కరించుకొని వనపర్తి జిల్లాలోని వైద్య ఆరోగ్య సిబ్బందితో కూడిన ర్యాలీ ని డిప్యూటీ డిఎంఆండ్ హెచ్ఓ డాక్టర్ శ్రీనివాసులు జెండా ఊపి ప్రారంభించారు. ఈ ర్యాలీ పాలిటెక్నిక్ కళాశాల మైదానం నుండి రాజీవ్ చౌరస్తా మీదుగా



అంబేద్కర్ చౌక్ వరకు నిర్వహించి, చౌరస్తాలో మానవహారం నిర్వహించి, అధిక జనాభాను నియంత్రించడానికి కావలసిన నినాదాలు చేశారు. డాక్టర్ శ్రీనివాసులు మాట్లాడుతూ ప్రజలందరూ కూడా తాత్కాలిక వద్దతులు పాటించి, జనాభాను నియంత్రించడంలో ముందుకు రావాలి అని, వారి ఆర్థిక సోమతను పెంచుకొని, వాళ్ళు కుటుంబము వ్యవస్థను బలపరుచుకోవాలని, సామాజికంగా,

ఆర్థికంగా ఎదుగుదల కావాలని తెలియజేశారు. కాస్తూ కాస్తూకు మధ్య రూరం పెంచినట్లయితే తల్లి బిడ్డలు ఆరోగ్యంగా ఉంటారు అన్నారు, ఫ్యామిలీ ప్లానింగ్ లో పర్యవేంలే మెథడ్స్ ఆపరేషన్ కాకుండానే తాత్కాలిక వద్దతులను ఉపయోగించి మీ యొక్క ఆరోగ్యమును కాపాడుకోవాలని మన భారతదేశంలో జనాభా ఇతర దేశముల కంటే పెరిగిపోతుండడం వలన, అందరికీ సరియైన ఆహారము లభించక, అందరికీ సరియైన ఉపాధి లభించక, ఉద్యోగాలు లభించక, మన యొక్క కుటుంబాలు ఆర్థికంగా , సామాజికంగా, విద్యలో ఎదగలేక పోతున్నారు. అందువలన చిన్న కుటుంబాలు చింతలేని కుటుంబాలుగా ఉండి అందరూ జనాభాను అరికట్టడంలో సహకరించాలని తెలియజేశారు

నేను నా మిర్యాలగూడ పట్టణ పాలిశుద్ధ్య స్వచ్ఛంద కార్యక్రమం ప్రారంభించిన ఎమ్మెల్యే బత్తుల లక్ష్మారెడ్డి



లక్ష్మంతో మొదట పట్టణ పరిశుద్ధ్య కార్యక్రమాన్ని తీసుకో వడం జరుగుతుంది.. ఈ కార్యక్రమం ఎంచుకోవడానికి ముఖ్య ఉద్దేశం వర్షాకాలంలో డ్రైనేజ్ ల మూలాన దోమలు అధికమై ప్రజలు విష రోగాల బారిన పడే అవకాశాలు ఉన్నాయ

వంటిని నియంత్రించాలి అనే ఉద్దేశంతో మొదట ఈ పట్టణ పరిశుద్ధ్య స్వచ్ఛంద కార్యక్రమం ఎంచుకోవడం జరిగింది... ఇదే విధంగా మిర్యాలగూడ నియోజకవర్గ వ్యాప్తంగా కూడా నేను నా మిర్యాలగూడ కార్యక్రమంలో భాగంగా పలు స్వచ్ఛంద కార్యక్రమాలు నిర్వహిస్తూ తెలంగాణ రాష్ట్రంలోని 119 నియోజకవర్గాలు మన మిర్యాలగూడ వైపు చూసే విధంగా చేయాలి అనేది మా యొక్క ప్రథమ లక్ష్యం దానికి అధికారుల, ప్రజల సహకారం కూడా చాలా అవసరం మనం అందరం కలసి కట్టుగా, బాధ్యతగా పనిచేస్తూ ఉంటే మన నియోజకవర్గం పారిశుద్ధ్యంలో,

ఘనంగా ప్రపంచ జనాభా దినోత్సవం

వనపర్తి జూలై 11వ (చైతన్య గళం)/ జఫర్గడ్:



ప్రపంచ జనాభా దినోత్సవం సందర్భంగా మండల స్థాయిలో జడ్.పి.హెచ్.ఎస్ జఫర్గడ్ లో పోస్టల్ మేకింగ్ కాంపిటీషన్ ఎంఎన్ఓ పర్వజ్, జెడ్పిహెచ్ఎస్ కాంపైక్స్ హెచ్ఎం జి పద్మ హిమాయత్ నగర్ హెచ్ఎం మంగు జయప్రకాష్ అధ్యక్ష్యంలో నిర్వహించడం జరిగింది. ఈ పోస్టల్ మేకింగ్ కాంపిటీషన్ కు ఉన్నత పాఠశాల నుండి 12 మంది హాజరు కావడం జరిగింది. ఈ కార్యక్రమంలో పాల్గొన్న విద్యార్థులలో కమలీ న్యాయ నిర్వహణ అధ్యక్ష్యంలో విజేతలను ఎంపిక చేసి, ఎంపికైన విద్యార్థుల వివరాలు జెడ్పిహెచ్ఎస్ కూనూరు నుండి టీ కేజియా మొదటి బహుమతి మరియు జెడ్ పి హెచ్ ఎస్, తిమ్మంపేట నుండి ఏం సృజన నైట్ క్లాస్ ద్వితీయ బహుమతి గెలుపొందడం జరిగింది. ఈ కార్యక్రమంలో సి ఆర్ పి లు పుట్ట స్వామి, ఏం బాబు, పి టి బి లు సి హెచ్ అనిల్, హరి ప్రసాద్, విజయ్ కుమార్, తదితరులు పాల్గొన్నారు.

డాక్టర్ విష్ణు సస్నానించిన కలెక్టర్ రిజిస్ట్రార్ భాషా



వనపర్తి జూలై 11వ (చైతన్య గళం): ప్రతినిధి/ జఫర్గడ్ :

ప్రపంచ జనాభా దినోత్సవం సరైన సమయంలో గర్భదారణ, గర్భముల మధ్య అంతరము తల్లి బిడ్డలకు క్షేమదాయకంగా పురస్కరించుకుని జనగామ జిల్లా కేంద్రంలోని ప్రాథమిక ఆరోగ్య కేంద్రంలో కలెక్టర్ పాల్గొని ఉత్తమ సేవలు అందించినందుకు గాను జఫర్గడ్ ప్రాథమిక ఆరోగ్య కేంద్రం డా.విష్ణు కొడారి ని ప్రశంసా పత్రము తో సన్మానం చేశారు. ఈ కార్యక్రమంలో డి ఏం హెచ్ఓ డా.హరీష్ రాజ్ ,ప్రోగ్రామ్ ఆఫీసర్ కుటుంబ నియంత్రణ, డా.శ్రీదేవి డిఐ వో డాక్టర్ మహేందర్, పి ఓ ఏం సి ఎచ్ డా.రవీందర్ గౌడ్, డి సి ఎచ్ ఎస్ డా.సుగుణాకర్ రాజ్, పిఎల్ క్యాంపు సర్దుస్సు డా.గోపాల్ రావు (ప్రిన్సిపల్) , డా.శకుంతలదా.అశోక్, డా.అశోక్, డా.కరుణాకరాజు, డా.శ్రీతేజ , అపాలు తదితరులు పాల్గొన్నారు.

మొక్కలు నాటడంతో పాటు పరిరక్షణపై ప్రత్యేక దృష్టి సాలించాలి

-ప్రతి మొక్కను పసిపిల్లాడిలా కాపాడుకోవాలి
-వనపర్తి ఎమ్మెల్యే తూడి మేఘా రెడ్డి



వనపర్తి జూలై 11వ (చైతన్య గళం):

వన మహోత్సవం కార్యక్రమంలో భాగంగా నాటిన ప్రతి మొక్కను పసిపిల్లాడిలా కాపాడుకోవాలని, లక్షల సంఖ్యలో మొక్కలు నాటడంపై పెట్టిన దృష్టిని వాటిని సంరక్షించే చర్యలపై దృష్టి సారించాలని వనపర్తి ఎమ్మెల్యే తూడి మేఘారెడ్డి సూచించారు. గురువారం వనపర్తి మండలం సవాయిగూడెం గ్రామ శివారులోనే ఫారెస్ట్ స్థలంలో ఏర్పాటు చేసిన మొక్కలు నాటి కార్యక్రమంలో గౌరవ ఎమ్మెల్యే పాల్గొని మొక్కలను నాటారు. ఈ సందర్భంగా ఆయన మాట్లాడుతూ... చెట్లను పెంచడం ద్వారా పుష్కలంగా ప్రాణవాయువు లభించడంతోపాటు వర్షాలు సమృద్ధిగా కురుస్తాయని, ప్రతి ఒక్కరు పుణ్యనీరోజులకు పెళ్లిరోజులకు పండగ రోజులలో ఇండ్ల వద్ద వంట పొలాల్లో వీలున్నప్పుడల్లా మొక్కలు నాటి వాటిని పెంచాలని ఆయన సూచించారు. అధికారులు వారం వారం మొక్కల సంరక్షణపై రివ్యూ సమావేశం నిర్వహించి మొక్కల పెంపకానికి కావలసిన తగు ఏర్పాటు చేయాలని ఆయన సూచించారు. ప్రకృతిని మనం కాపాడితే అది మనసు మన భవిష్యత్తు తరాలను కాపాడుతుందని ఆయన అన్నారు. ఈ కార్యక్రమంలో వనపర్తి మండల మాజీ ఎంపీపీ కిచ్చారెడ్డి, వనపర్తి పట్టణ కాంగ్రెస్ పార్టీ అధ్యక్షులు చీర్ల చందర్, వనపర్తి పట్టణ మున్సిపల్ వైస్ చైర్మన్ పాకనాటి కృష్ణ, వనపర్తి మార్కెట్ యార్డ్ అధ్యక్షులు శ్రీనివాస్ గౌడ్, పెట్టేరు మండల కాంగ్రెస్ పార్టీ బ్లాక్ కాంగ్రెస్ అధ్యక్షులు శ్రీనివాస్ గౌడ్ సవాయి గూడెం గ్రామ ప్రత్యేకాధికారి నితిష్, పట్టణ మున్సిపల్ కౌన్సిలర్లు కాంగ్రెస్ పార్టీ నాయకులు కార్యకర్తలు మహిళలు అధికారులు తదితరులు పాల్గొన్నారు

చంద్రబాబు గురించి జగ్గారెడ్డి, నిరంజన్ రెడ్డి, విజయశాంతి నోరు జారితే బాగోదు

-టీటీడీపీ బీసీ సెల్ రాష్ట్ర కార్యనిర్వాహక కార్యదర్శి పోగుల సైదులు గౌడ్

వనపర్తి జూలై 11వ (చైతన్య గళం):/మిర్యాలగూడ ప్రతినిధి

పూటకో పార్టీ మార్చి పదవుల కోసం కక్కుర్తి పడే మీరు నిరంతరం ప్రజల కోసం పాటుపడే తెలుగుదేశం పార్టీ జాతీయ అధ్యక్షులు ఆంధ్రప్రదేశ్ ముఖ్యమంత్రి నారా చంద్రబాబునాయుడు గురించి మాట్లాడేటప్పుడు నోరు అదుపులో పెట్టుకుని మాట్లాడాలని తెలంగాణ తెలుగుదేశం పార్టీ బీసీ సెల్ రాష్ట్ర కార్యనిర్వాహక కార్యదర్శి పోగుల సైదులు గౌడ్ హెచ్చరించారు పది సంవత్సరాలు కేసీఆర్ పరిపాలనలో గులాంగిరి చేసిన మీకు చంద్రబాబు పేరు వింటేనే మీకు భయమెందుకు వేస్తుందో నాకు అర్థం కావట్లేదు అంటే దీని బట్టి అర్థమేంటి టీటీపీ అన్నా చంద్రబాబు అన్నా మీకు జంకు పుడుతుంది ,జగ్గారెడ్డి నిరంజన్ రెడ్డి,



విజయశాంతి చెప్పేది తెలుగుదేశం పార్టీ ఎక్కడో ఇటలీ నుంచి వేరే దేశం నుంచి రాలేదంటే మా పార్టీ తెలుగు వాడి, పేద వాడి గుండెల నుంచి పుట్టిన పార్టీ తెలుగుదేశం పార్టీ పేదల కోసం అనాడు సమాజమే

దేవాలయం ప్రజలే నా దేవుణ్ణి నినాదంతో అన్న నందమూరి తారక రామారావు స్థాపించిన పార్టీ, తెలంగాణ గడ్డపై పురుడుపోసుకున్న పార్టీ మాది, మీరు అనుకున్నది వాస్తవం రానున్న రోజుల్లో తెలంగాణలో తెలుగుదేశం పార్టీ అధికారంలోకి వస్తుంది తెలుగుదేశం పార్టీని చంద్రబాబును విమర్శించినోడి పరిస్థితులు చుస్తున్నా తెలంగాణలో టీఆర్ఎస్ భూస్థాపితం అయిందంటే అది తెలుగుదేశం పార్టీ కార్యకర్తల, ఉసురు, గోస, తగిలి, కెసిఆర్ నామరూపం లేకుండా పోయిండు, ఆంధ్రలో జగన్ పోయిండు, మీలాగా చిల్లర రాజకీయాలు చేసే వ్యక్తిత్వం మా నాయకుడు నారా చంద్రబాబునాయుడు ది కాదు, ఈరోజు ఆయన గెలుపు నీతి నిజాయితీకి మంచితనానికి మారుపేరు, ఇకనైనా రాజకీయ నైతిక విలువలు తెలుసుకొని మర్యాదగా మెలగండి, లేదంటే టిడిపి కార్యకర్తలు తిరగబడితే మీరు అగ్రెస్ లేకుండా పోతారన్నారు.

మెరిట్ ఆధారంగానే పోస్టులు

-జిల్లా ఉపాధి కల్పనాధికారిని వేల్పుల విజేత
-పైరవీకారుల ఉచ్చులో నిరుద్యోగులు పడవడ్డ

పినపాక /వనపర్తి జూలై 11వ (చైతన్య గళం):

ప్రభుత్వం మెడికల్ కళాశాలలో 155 పోస్టుల భర్తీ కొరకై జిల్లా ఎంప్లాయిమెంట్ ఆఫీసర్ నోటిఫికేషన్ విడుదల చేసిన సంగతి మీ అందరికీ తెలిసిందే . దాని కొరకై 5000 మంది కి పైగా అభ్యర్థులు దరఖాస్తు చేసుకున్నారు.మెరిట్ ఆధారంగా పోస్టులు ఫిలప్ చేయడానికి సమాయత్తమవుతున్న సందర్భంలో సంబంధిత విజెన్సీ వారు పోస్టుల భర్తీ కి సంబంధించిన నోటిఫికేషన్ ను జిల్లా ఎంప్లాయిమెంట్ ఆఫీసర్ చేయరాదని, తమ విజెన్సీ ద్వారానే పోస్టుల భర్తీ జరగాలని జిల్లా ఎంప్లాయిమెంట్ ఆఫీసర్ వేసిన నోటిఫికేషన్ ను సవాలు చేస్తూ హైకోర్టు కు వెళ్లడం జరిగినది.అయితే దానికి సంబంధించి ఇక్కడ జరిగిన పరిణామాలను ఎందుకు ఎంప్లాయిమెంట్ ఆఫీసర్ నోటిఫికేషన్ వేయవలసి వచ్చినదో దానికి కావలసిన పూర్తి సమాచారాన్ని మనం హైకోర్టుకు విన్నవించటం జరిగినది. దానిపై కోర్టు వారి ఆదేశం కోసం ఎదురు చూడటం జరుగుతుంది.విది ఏమైనప్పటికీ ఈ పోస్టులన్నీ



అభ్యర్థుల అర్హత ప్రతిభ ఆధారంగానే భర్తీ చేయడం జరుగుతుంది. ఇది అందరూ గమనించగలరు.అయితే ఈ పోస్టుల భర్తీ అలస్యం అవుతున్న దశ లో కొందరు నిరుద్యోగులను ఏమార్చే ప్రయత్నాలు చేస్తున్నట్లు మా దృష్టికి వచ్చింది...కావున నిరుద్యోగులు ఎవ్వరూ దళారుల మాటలు విని మోసపోవద్దని తెలియచేస్తున్నాను.ఈ పోస్టులు అన్నీ మెరిట్ ఆధారం గానే , వారి అర్హత ఆధారం గానే భర్తీ చేయబడతాయి.కావున డబ్బులు ఇస్తే ఉద్యోగం

వస్తుందనే అపోహలో నిరుద్యోగులు మోసపోవద్దు.ఒకవేళ మేము కోర్టుకు వెళ్ళాము కాబట్టి పోస్టులు మేమే ఫిలప్ చేస్తాము అని ఏజెన్సీ వారు అభ్యర్థుల నుంచి డబ్బులు అడిగినా లేదా జిల్లా అధికారుల నుంచి పోస్టులు భర్తీ చేయడం జరుగుతుంది కాబట్టి మేము జిల్లా అధికారులతో మాట్లాడి మీకు పోస్ట్ ఇప్పిస్తాము , మాకు డబ్బులు ఇవ్వండి అని ఎవరైనా దళారులు అభ్యర్థులను సంప్రదించినా అన్నలు డబ్బులు ఇవ్వరాదు .అలా దళారులకు కానీ ,ఇతర వ్యక్తులకు గానీ డబ్బులు ఇచ్చి మోసపోవద్దని జిల్లా ఉపాధి కల్పనా అధికారిని శ్రీమతి వేల్పుల విజేత ఒక ప్రకటనలో కోరారు.. ఒకవేళ ఎవరైనా డబ్బులు అడిగితే వెంటనే సంబంధిత పోలీసు స్టేషన్ లో కంప్లయింట్ చేయాలని తెలియచేశారు.ఒకవేళ ఎవరైనా నిరుద్యోగుల నుంచి ఉద్యోగం ఇప్పిస్తామని చెప్పి డబ్బులు తీసుకుంటే వారిపై చట్టపరంగా కఠిన చర్యలు తీసుకుంటామని, ఈ సందర్భంగా డబ్బులు తీసుకున్న వారినే కాకుండా డబ్బులు ఇచ్చిన వారు కూడా శిక్షార్హతే అని జిల్లా ఉపాధి కల్పనా అధికారిణి శ్రీమతి వేల్పుల విజేత ఒక ప్రకటనలో తీవ్రంగా హెచ్చరించడం జరిగింది.